

## मप्र शासन व रजिस्ट्रार जनरल सहित अन्य से तलब किया गया जवाब

जबलपुर।

मप्र हाईकोर्ट ने हाईकोर्ट सहित राज्य की अन्य अदालतों में पक्षकारों के लिए मूलभूत सुविधाओं के अभाव पर जवाब-तलब किया है। चीफ जस्टिस संजीव सचदेवा व जस्टिस विनय सराफ की डिवीजन बेंच ने मध्य प्रदेश शासन व हाईकोर्ट के रजिस्ट्रार जनरल को नोटिस जारी किए हैं। जवाब के लिए चार सप्ताह का समय दिया गया।

याचिकाकर्ता जबलपुर निवासी अधिवक्ता सुरेंद्र वर्मा ने अपना पक्ष स्वयं रखा। उन्होंने दलील दी कि न्यायालय परिसरों में पक्षकारों के संदर्भ में समुचित व्यवस्था न होना अनुचित है। सुप्रीम कोर्ट ने मातृ स्पर्श फाउंडेशन बनाम भारत संघ प्रकरण में महत्वपूर्ण दिशा-निर्देश जारी किए थे। जिनकी रीशानी में हाईकोर्ट व विभिन्न जिला अदालतों में नवजात शिशुओं के लिए उचित स्तनपान कक्ष होने चाहिए। इसी तरह पक्षकारों की बैठने के लिए सम्मानजनक

## हाईकोर्ट व अन्य अदालतों में पक्षकारों के लिए सुविधाओं का अभाव क्यों



प्रतीक्षालय होने चाहिए। दिव्यांग व वृद्ध पक्षकारों व अधिवक्ताओं के लिए प्रांगण में लिफ्ट, व्हीलचेयर व रैंप की व्यवस्था होनी चाहिए। पक्षकारों के लिए प्रवेश द्वार पर पहचान की व्यवस्था, शोड व बैठने की उचित व्यवस्था, सामान रखने के लिए क्लार्क रूम होने चाहिए। मध्य प्रदेश शासन द्वारा चलाई जा रहे दीनदयाल अंत्योदय रसोई योजना के अंतर्गत सस्ते स्वच्छ भोजन की व्यवस्था भी होनी चाहिए।

## आवासीय क्षेत्र से क्यों निकाली जा रही हाईटेंशन लाइन

जबलपुर। मप्र हाईकोर्ट ने आवासीय क्षेत्र से हाईटेंशन लाइन निकाले जाने के रवैये को चुनौती पर जवाब-तलब किया है। चीफ जस्टिस संजीव सचदेवा व जस्टिस विनय

### हाई कोर्ट ने रीवा कलेक्टर सहित अन्य से मांगा जवाब

सराफ की खंडपीठ ने इस सिलसिले में कलेक्टर रीवा सहित अन्य को नोटिस जारी किए हैं। मामले की अगली सुनवाई 12 अक्टूबर को नियत की गई। जनहित याचिकाकर्ता रीवा निवासी मनगवाँ तहसील के जनपद पंचायत गंगेव के ग्राम पंचायत दुगावां के सरपंच की ओर से अधिवक्ता गोपाल सिंह बघेल ने पक्ष रखा। उन्होंने दलील दी कि मप्र विद्युत वितरण कंपनी द्वारा ग्राम दुगावां के अंदर से 33 केवी हाईटेंशन लाइन बिछाई जा रही है। इसके कारण गांव में रहने वाले लोगों की जिन्दगी खतरे में आ जा रही है। इस संबंध में जिला कलेक्टर के अलावा अन्य संबंधित अधिकारियों को शिकायत देने के बाद भी कोई कार्रवाई न होने पर यह याचिका दायर की गई। इतना ही नहीं आरोप है कि ठेकेदार द्वारा फर्जी एफआईआर कराने की धमकी भी दी गई, जिसकी शिकायत भी पुलिस अधीक्षक रीवा से की गई। जिसके बाद मप्र सड़क विकास निगम के संगामी प्रबंधन ने 16 जनवरी, 2025 को मप्र पूर्व क्षेत्र विद्युत वितरण कंपनी के ईई अरुणज को तत्काल उक्त कार्य रोके जाने हेतु संबंधित ठेकेदार को निर्देशित करने का आदेश दिया गया, लेकिन उसके बावजूद कार्य जारी है।

## बड़े संगठनों को ऊर्जावान बनाने, संगोष्ठी संपन्न

जबलपुर।

मिलिट्री कॉलेज ऑफ मेटिरियल्स मैनेजमेंट जबलपुर में "इंटरप्राइज साल्यूशन के माध्यम से मेगा संगठनों को ऊर्जा प्रदान करना एवं स्वचालन और एकीकरण की ओर एक मार्ग" विषय पर एक दिवसीय संगोष्ठी का आयोजन 30 सितम्बर को किया गया। संगोष्ठी की शुरुआत एयर मार्शल आशुतोष दीक्षित, एवीएसएम, वीएम, वीएसएम, सीआईएससी के मुख्य भाषण से हुई। उन्होंने बड़े संगठनों को ऊर्जावान बनाने में उद्यम समाधानों के महत्व पर प्रकाश डाला और उन्नत स्वचालन एवं एकीकरण के मार्ग पर बल दिया। इस अवसर पर लेफ्टिनेंट जनरल देवेन्द्र शर्मा, पीवीएसएम, एवीएसएम, एसएम, जीओसी-इन-सी सेना प्रशिक्षण कमान ने पूर्ण सत्र को संबोधित किया। इस संगोष्ठी का उद्देश्य विशाल एवं जटिल संगठनों में आधुनिक प्रौद्योगिकियों, डिजिटलीकरण और नवीन इंटरप्राइज साल्यूशंस के माध्यम से कार्यकुशलता, पारदर्शिता एवं एकीकृत कार्यप्रणाली को बढ़ावा देना था।

## रंगदारी वसूलने पिस्टल की बट से किया हमला

जबलपुर।

हनुमानताल थाना अंतर्गत हीरा पहलवान की बिल्डिंग के नीचे शराब पीने के लिए रुपए नहीं मिलने पर एक बदमाश ने एक युवक के साथ मारपीट कर पिस्टल के पिछले हिस्से से और पत्थर से हमला कर घायल कर दिया। हनुमानताल पुलिस थाने से प्राप्त जानकारी के अनुसार सिंधी कैंप निवासी 32 वर्षीय भोला प्रजापति देर रात लगभग 12.45 बजे घर से गुटखा लेने निकला था तभी मोहल्ले में हीरा पहलवान की बिल्डिंग के नीचे उससे तिलवारा निवासी राकेश चक्रवर्ती शराब पीने के लिए 500 रुपए मांगने लगा, मना करने पर पिस्टल के पिछले हिस्से से व पत्थर से उस पर हमला कर घायल कर जान से मारने की धमकी दी। पुलिस ने आरोपी के खिलाफ रिपोर्ट पर धारा 296, 119(1), 351(3) बीएनएस का अपराध पंजीबद्ध कर विवेचना में लिया गया।

## 186 नए गुंडों की फाईल खोली गई

जबलपुर।

जिला पुलिस बल द्वारा पुलिस अधीक्षक संपत उपाध्याय के निर्देश पर पिछले 9 माह में कार्रवाई की गई। 186 नए गुंडों की फाईल खोली गई। बदमाशों के अपराधिक रिकॉर्ड पर 15 आरोपियों के खिलाफ एनएएस की कार्रवाई की गई वहीं 231 आरोपियों पर जिला बदर की कार्रवाई की गई। इसी प्रकार आदतन मारपीट एवं सम्पत्ति सम्बंधी अपराध घटित करने वाले आरोपियों को चिन्हित करते हुये उनके अपराधिक रिकॉर्ड के आधार पर नई 28 निगरानी एवं 186 गुण्डा फाईल खोली गयी है।

## सिविल सप्लाईज कॉर्पोरेशन जबलपुर में लाखों का घोटाला

जबलपुर। मध्यप्रदेश स्टेट सिविल सप्लाईज कॉर्पोरेशन जबलपुर में भ्रष्टाचार का बड़ा मामला सामने आया है। जांच में पाया गया कि पूर्व जिला प्रबंधक दिलीप किरार सेवानिवृत्त और परिवहनकर्ता शैलेश तिवारी उर्फ कन्हैया तिवारी, प्रोप्राइटर जे.एस.आर. एजेंसी कटनी ने मिलीभगत कर शासन को लाखों रुपये की क्षति पहुंचाई। इस मामले में दोनों आरोपियों के विरुद्ध धारा 316(5), 61(2)ए भारतीय न्याय संहिता तथा धारा 7(सी) अ.नि.अ. 1988 (संशोधित 2018) के तहत अपराध दर्ज किया गया है। ईओडब्ल्यू के डीजीपी उपेन्द्र जैन ने बताया 25 सितम्बर 2024 से 27 फरवरी 2025 की अवधि में दिलीप किरार जबलपुर जिले में जिला प्रबंधक के पद पर पदस्थ थे। इस दौरान जे.एस.आर. एजेंसी कटनी को भोपाल मुख्यालय से ऑनलाइन निविदा के आधार पर वर्ष

### पूर्व जिला प्रबंधक व परिवहनकर्ता पर ईओडब्ल्यू में मामला दर्ज

2023-25 के लिए खाद्यान्न परिवहन, हम्माली और गोदाम स्तर पर स्टैकिंग कार्य का ठेका दिया गया था। अनुबंध के तहत 25 सितम्बर 2024 को गोसलपुर रैक प्लांट हेतु एस.ओ.आर. से 134% अधिक दर पर अनुबंध किया गया। 10 दिसम्बर 2024 को कछपुरा रैक प्लांट हेतु एस.ओ.आर. से 123% अधिक दर पर अनुबंध किया गया। जांच में सामने आया कि कुल 9 परिवहन आदेशों के माध्यम से नजदीकी कछपुरा रैक प्लांट से ले जाई जा सकने वाली खाद्यान्न सामग्री

को जानबूझकर दूर स्थित गोसलपुर रैक प्लांट से भेजा गया। इससे अनुबंध की उच्च दरों पर भुगतान किया गया। कछपुरा से परिवहन करने पर भुगतान दर 123% अधिक होती। जबकि गोसलपुर से परिवहन दिखाकर दर 134% अधिक ली गई। इस हेतु पर शासन को कुल 42,07,638 की वित्तीय हानि हुई। जांच अधिकारी ने पाया कि तत्कालीन जिला प्रबंधक दिलीप किरार ने अपने पद का दुरुपयोग कर जे.एस.आर. एजेंसी कटनी के संचालक शैलेश तिवारी के साथ मिलीभगत की। नजदीकी रैक प्लांट छोड़कर दूरस्थ रैक प्लांट से परिवहन दिखाकर अनुचित भुगतान किया गया। इस प्रकार आरोपियों पर भ्रष्टाचार निरोधक अधिनियम और भारतीय न्याय संहिता की प्रासंगिक धाराओं के तहत मामला पंजीबद्ध किया गया है।

### गोदाम में फांसी पर लटका युवक

जबलपुर। गोहलपुर थाना अंतर्गत 90 क्वार्टर त्रिभुक्तिनगर स्थित एक गोदाम में एक युवक ने फांसी लगाकर आत्महत्या कर ली। आत्महत्या का कारण अज्ञात है। पुलिस ने मर्ग कायम कर मामला जांच में लिया है। गोहलपुर पुलिस थाने से प्राप्त जानकारी के अनुसार मिलौनीगंज बट्टई मोहल्ला निवासी 45 वर्षीय मुकेश उर्फ महेंद्र ठाकुर ने बुधवार की सुबह लगभग 9.30 बजे 90 क्वार्टर त्रिभुक्तिनगर में स्थित अपनी चाट की दुकान के पीछे गोदाम में लगे टिनशेड के पाईप से फांसी लगाकर आत्महत्या कर ली। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

## दुग्ध समृद्धि संपर्क अभियान 3 अक्टूबर से प्रारंभ

जबलपुर। कलेक्टर राघवेंद्र सिंह ने जिले में दुग्ध उत्पादन को बढ़ावा देने और पशुपालकों को आर्थिक रूप से समृद्ध करने के लिए संबंधित अधिकारियों की बैठक की। इस दौरान उन्होंने कहा कि राज्य सरकार दुग्ध उत्पादन में नई क्रांति लाने के लिए दुग्ध समृद्धि संपर्क अभियान प्रारंभ किया है। जिसके प्रथम चरण के अंतर्गत जिले में 10 या 10 से अधिक दुधारु पशुओं के पशुपालकों से संपर्क किया जायेगा। अभियान के प्रथम चरण 3 अक्टूबर से 9 अक्टूबर तक चलेगा। इस संबंध में पशुपालन व डेयरी विभाग द्वारा विस्तृत दिशा निर्देश जारी किये हैं। बैठक में कहा गया कि प्रत्येक 15 से 20 पशुपालकों के लिए एक सर्वेयर होंगे। सर्वेयर दुधारु पशुओं की



जानकारी लेकर भारत पशुधन एप में एंट्री भी करेगा। इस संबंध में 2 अक्टूबर को आयोजित ग्रामसभा में पशुपालकों की जानकारी का वाचन भी किया जायेगा। साथ ही पशुपालन विभाग की जानकारी भी दी जायेगी। सर्वेयर द्वारा गो-पालकों से संपर्क के दौरान भी विभागीय योजनाओं की जानकारी देगे। इसके लिये

हेल्पडेस्क भी बनाया गया है। गोपालकों से संपर्क के दौरान मुख्य रूप से दुधारु पशुओं में कृत्रिम गर्भाधान, उनसे उत्पन्न पशु, सांड की उपलब्धता तथा गर्मियों में हरा चारा के संबंध में भी जानकारी ली जायेगी। कलेक्टर श्री सिंह ने कहा कि पशुओं में टैग लगे हैं या नहीं इसकी भी जानकारी ली जाये। साथ ही कहा कि संपर्क के सत्यापन के

लिए विभागीय अधिकारियों द्वारा 5-5 गावों का सत्यापन करें। बैठक में मुख्य रूप से उन्नत नस्ल की प्राप्ति की के लिए कृत्रिम गर्भाधान, बीमारियों के निरोधन, उत्पादकता में वृद्धि, नस्ल सुधार, आर्थिक लाभ, पशुओं की सुरक्षा, संतुलित आहार, उसके लाभ तथा गाय और भैंसों में दूध का उत्पादन बढ़ाने के तरीकों के बारे में बताया गया। कलेक्टर श्री सिंह ने कहा कि प्रथम चरण में भारत पशुधन एप से प्राप्त 10 या 10 से अधिक गाय एवं भैंस रखने वाले पशुपालक से गृह भेंट एवं सूची का सत्यापन जिले में पदस्थ सहायक पशु चिकित्सा अधिकारी द्वारा 5 दिवस में किया जाना है, अतः अभियान की गंभीरता को देखते हुए तत्परता से कार्य करना सुनिश्चित करें।

## हिस्ट्रीशटर सूरज चौधरी की संदिग्ध मौत

जबलपुर।

हनुमानताल थाना क्षेत्र बुधवार सुबह 52 वर्षीय हिस्ट्रीशटर बदमाश सूरज चौधरी की लाश सिंधी कैंप कब्रिस्तान रोड स्थित नाले में मिली। सुबह नाले में शव देखे जाने के बाद क्षेत्र में अफरा-तफरी मच गई। पुलिस ने मौके पर पहुंचकर शव को कब्जे में लिया और मर्ग कायम कर विवेचना शुरू की है।

बाबा टोला निवासी सूरज चौधरी मंगलवार रात घर से भंडारे की अनाउसमेंट करने मंदिर जाने की बात कहकर निकला था। लेकिन अगले ही दिन उसकी लाश नाले में मिली। परिजन इस घटना से स्तब्ध हैं और किसी अमहोनी की आशंका जता रहे हैं। क्षेत्रीय

### नाले में मिली लाश से इलाके में सनसनी

लोगों का कहना है कि सूरज नशे का आदी था और आए दिन नशे की हालत में देखा जाता था। कयास लगाए जा रहे हैं कि संभवतः नशे की हालत में ही वह नाले में गिरा और उसकी मौत हो गई। उपनिरीक्षक राजेश पांडे ने बताया कि शव मंडी मद्र टेकरी के पास नाले से बरामद किया गया। प्रथम दृष्टया यह मामला नशे की हालत में नाले में गिरने से हुई मौत का प्रतीत होता है, लेकिन पोस्टमार्टम रिपोर्ट और आगे की जांच के बाद ही मौत के सही कारणों का खुलासा होगा। सूरज चौधरी का आपराधिक इतिहास रहा है और पुलिस रिकॉर्ड में उसका नाम हिस्ट्रीशीटर बदमाशों में दर्ज है। उसकी संदिग्ध मौत ने इलाके में चर्चा और सनसनी फैला दी है।



## सिहोरा बस दुर्घटना में घायलों का कलेक्टर ने जाना हालचाल

जबलपुर। जबलपुर के सिहोरा में हुई बस दुर्घटना में घायल हुए लोगों का हालचाल जानने के लिए कलेक्टर राघवेंद्र सिंह मेडिकल सुपर स्पेशलिटी पहुंचे। उन्होंने घायलों के इलाज कर रहे डॉक्टर से उनके स्वास्थ्य की जानकारी ली और घायलों के परिजनों से बात कर उन्हें पीड़ितों के स्वास्थ्य के संबंध में जानकारी दी। कलेक्टर श्री सिंह ने बताया कि घायलों का इलाज मेडिकल कॉलेज में चल रहा है और उनकी स्थिति पर नजर रखी जा रही है। उन्होंने डॉक्टरों को घायलों के समुचित उपचार के निर्देश दिए हैं।

## सभी स्वास्थ्य केंद्रों में लगेगी शिविर

जबलपुर। प्रधानमंत्री नरेन्द्र मोदी के जन्म दिवस 17 सितंबर से जिले में शुरू हुये स्वस्थ नारी-सशक्त परिवार अभियान का समापन 2 अक्टूबर को राष्ट्रपिता महात्मा गांधी की जयंती पर होगा। जिले के मुख्य चिकित्सा एवं स्वास्थ्य अधिकारी डॉ संजय मिश्रा के अनुसार अभियान के समापन पर जिला चिकित्सालय, जिले के शहरी और ग्रामीण क्षेत्र में स्थित सभी स्वास्थ्य केंद्र, उप स्वास्थ्य केंद्र, मुख्यमंत्री संजीवनी क्लीनिक, सिविल अस्पताल एवं सामुदायिक स्वास्थ्य केन्द्र संचालित रहेंगे तथा इन सभी स्वास्थ्य संस्थाओं में स्वास्थ्य शिविर का आयोजन किया जायेगा। उन्होंने बताया कि शिविरों में महिलाओं की हीमोग्लोबिन, डायबीटिज, ब्लड प्रेशर एवं कैसर जांच तथा पोषण अहार से संबंधित काउंसिलिंग की जायेगी।

## नाबालिग कर रहा था शराब की तस्करी

जबलपुर। गोसलपुर और कैंट पुलिस ने अवैध शराब के कारोबार में लिप्त 17 वर्षीय बालक सहित एक आरोपी को गिरफ्तार कर उनके पास से 708 पाव देशी शराब और शराब परिवहन में प्रयुक्त बाईक व स्कूटी जब्त की है। गोसलपुर थाना प्रभारी राजेन्द्र सिंह मसंकोले ने बताया कि गत रात मुखबिर की सूचना पर ग्राम खजरी रोड रेलवे फाटक के आगे दो मोटर साइकल में शराब रखकर बेच रहे ग्राम भरदा गोसलपुर निवासी 17 वर्षीय किशोरी तथा 22 वर्षीय सचिन ठाकुर को गिरफ्तार कर उनके पास से 348 पाव देशी शराब और बिना नंबर की बाईक जब्त की है। इसी तरह कैंट थाना प्रभारी पुष्पेंद्र पटेल ने बताया कि गत रात मुखबिर की सूचना पर गोलछा बारात घर के पास बिना नंबर की स्कूटी शराब लेकर आफिसर मेस तरफ जा रहे एक आरोपी पुलिस को देखकर स्कूटी छोड़कर भाग गया। पुलिस ने मौके से 360 पाव देशी शराब और बिना नंबर की स्कूटी जब्त की है। जब्त की गई शराब की कीमत लगभग 27 हजार रूपये की बताई गई है। पुलिस ने आरोपियों खिलाफ धारा 34(2) आबकारी एक्ट के तहत कार्रवाई कर मामला जांच में लिया है। वहीं एक आरोपी फरार है।

## वेयर हाउस का ताला तोड़कर सवा लाख की राहर दाल ले गए चोर

जबलपुर। शहपुरा थाना अंतर्गत महावीर वेयर हाउस के ताले का कुंदा तोड़कर अज्ञात चोर राहर की 40 बोरी चोरी कर ले गए। चोरी गए राहर की कीमत 1 लाख 20 हजार रूपए बताई गई है। शहपुरा पुलिस थाने से प्राप्त जानकारी के अनुसार दीनदयाल वाई शहपुरा निवासी 48 वर्षीय गल्ला व्यापारी अमित गोपाल जैन अपनी गल्ला खरीद कर महावीर वेयर हाउस शहपुरा में स्टॉक करता है। वहां पर उसकी 60 बोरी राहर की रखी हुयी थी तथा वहां पर कुछ बोरिया धान की भी रखी हुयी थी। गत रात लगभग 9 बजे वेयर हाउस से प्रपना माल देखकर घर चला गया था दूसरे दिन सुबह लगभग 6.30 बजे उसे सूचना मिली की महावीर वेयर हाउस का ताला टूटा हुआ है। सूचना मिलते ही वह मौके पर वेयर हाउस पहुंचा तो देखा कि वेयर हाउस के ताले का कुंदा टूटा था। अंदर रखी राहर की 40 बोरी चोरी कर ले गया जिसकी कीमत 1 लाख 20 हजार रूपये की बताई गई है। पुलिस ने लिखित शिकायत पर धारा 331(4), 305 बीएनएस का अपराध पंजीबद्ध कर विवेचना में लिया गया।

## जुलूस मार्ग पर रहेगी तीसरी नजर

### दशहरा में पुलिस की चाक चौबंद व्यवस्था

जबलपुर। दशहरा जुलूस के लिए पुलिस ने चाक चौबंद व्यवस्था की है। जुलूस जिस मार्ग से होकर गुजरेगा वहां बनी उंची बिल्डिंगों पर वीडियो कैमरे लगाए गए हैं। पूरी जुलूस की वीडियोग्राफी की जाएगी। वहीं थाना पुलिस बल को सादे लिबास में भीड़ में मौजूद रहने के निर्देश दिए हैं। ताकि शरारती तत्वों को पलक झपकते ही पकड़ा जा सके। पुलिस अधीक्षक संपत उपाध्याय ने सभी दुकान संचालकों से अपनी दुकान में लगे सीसीटीवी चालू रखने के निर्देश दिए हैं ताकि यदि कोई घटना होती है तो वीडियो फुटेज के माध्यम से आरोपियों को दबांचा जा सके।

जानकारी के अनुसार जुलूस मार्ग की हाइड्रोजन बिल्डिंगों पर पुलिस जवानों को तैनात किया गया है। ये जवान जुलूस की वीडियो रिकार्डिंग करेगे साथ ही ये जवान दूरबीन से जुलूस पर नजर भी रखेंगे। इसके



साथ ही जिले के हर थाने में पदस्थ 8 से 10 पुलिस कर्मी सादे लिबास में खुफिया कैमरे के साथ जुलूस में शामिल रहेंगे। जो पल-पल की जानकारी अधिकारियों को देंगे। किसी भी स्थान पर विवाद की स्थिति में सीएसपी और थाना प्रभारी पुलिस बल के साथ 10 मिनट में पहुंचेंगे। त्योहार पर शांति व्यवस्था बनाए रखने के लिए तीन हजार पुलिस जवानों को तैनात किया गया है। ये जवान चप्पे चप्पे पर नजर रखेंगे।

## 69 वर्ष के इतिहास में पहली बार 365 दिन लगातार विद्युत उत्पादन करने का बना रिकार्ड शक्ति पर्व में अमरकंटक ताप विद्युत गृह चर्चाई ने दिखाई अपनी शक्ति : मुख्यमंत्री

जबलपुर।

मुख्यमंत्री डॉ. मोहन यादव ने कहा है कि मध्यप्रदेश ऊर्जा उत्पादन में नई-नई उपलब्धियां अर्जित कर रहा है। नवरात्रि के शक्ति पर्व में म.प्र. पाँवर जनरेंटिंग कंपनी के अमरकंटक ताप विद्युत गृह चर्चाई की 210 मेगावाट यूनिट ने पूरे एक वर्ष 365 दिन निर्बाध रूप से विद्युत उत्पादन कर इतिहास रच दिया है। मध्यप्रदेश के पुनर्गठन के 69 वर्ष के कार्यकाल में ऐसी उपलब्धि हासिल करना अपने-आप में ऐतिहासिक है। मुख्यमंत्री डॉ. यादव ने इस उपलब्धि के लिये ऊर्जा मंत्री प्रद्युम्न सिंह तोमर, सभी वरिष्ठ अधिकारियों और अमरकंटक ताप विद्युत गृह चर्चाई के अभियंताओं और कार्मिकों को सर्वश्रेष्ठ प्रदर्शन के लिये बधाई दी है।

मध्यप्रदेश पाँवर जनरेंटिंग कंपनी के अमरकंटक ताप विद्युत गृह चर्चाई के अभियंताओं व तकनीकी कार्मिकों को कड़ी मेहनत, प्रतिबद्धता, समर्पण व शक्ति ने आज वह कमाल कर दिखाया



जिसकी कल्पना मध्यप्रदेश के पुनर्गठन के बाद 69 वर्ष के इतिहास में नहीं की गई थी। अमरकंटक ताप विद्युत गृह चर्चाई की 210 मेगावाट क्षमता की यूनिट ने जैसे ही सतत विद्युत उत्पादन करते हुए गत रात्रितीक 12 बजे प्रविष्ट हुईं वैसे ही पूरी यूनिट

के अभियंता व तकनीकी कार्मिक खुशी से झूम उठे। चर्चाई की इस यूनिट ने तत्कालीन मध्यप्रदेश विद्युत मण्डल व मध्यप्रदेश राज्य विद्युत मण्डल और मध्यप्रदेश पाँवर जनरेंटिंग कंपनी के 69 वर्ष के इतिहास में ऐसी प्रथम ताप विद्युत उत्पादन

यूनिट होने का तमगा हासिल किया, जिसने लगातार व निर्बाध रूप से 365 दिन यानी कि एक वर्ष तक विद्युत उत्पादन किया है। यह यूनिट 1 अक्टूबर 2024 से लगातार विद्युत उत्पादन कर रही है। इस यूनिट के लगातार एक वर्ष तक निर्बाध रूप से विद्युत उत्पादन करने से यह धारणा भी खंडित हुई कि मध्यप्रदेश पाँवर जनरेंटिंग कंपनी की ताप विद्युत यूनिट ऐसा शानदार प्रदर्शन कर ही नहीं सकती।

## 95.43 फीसदी का शानदार पीएलएफ

अमरकंटक की 210 मेगावाट की यूनिट ने जिस समय 365 दिन सतत विद्युत उत्पादन करने का रिकार्ड बनाया तब इसने 95.43 प्रतिशत का शानदार प्लॉट लोड फेक्टर, 98.26 फीसदी प्लॉट उत्पादकता फेक्टर (पीएफ) और 9.15 प्रतिशत ऑक्जलरी कंजमेशन की उपलब्धि हासिल की।

**गौरीघाट में पंजाबी दशहरा महोत्सव की मनोहरी छटा बिखरी**

**श्रीराम ने चलाया तीर, रावण-कुंभकर्ण ढेर**



हरिभूमि जबलपुर।

परम्परानुसार 76वां पंजाबी दशहरा महोत्सव गौरीघाट स्थित आयुर्वेद कॉलेज मनाया गया। 75 फुट ऊँचे विशालकाय रावण व कुंभकर्ण के

पुतलों का दहन श्रीराम ने किया। सोने की लंका दहन, रंग-बिरंगी आतिशबाजी फूटी। मनोहारी सांस्कृतिक कार्यक्रम में पंजाब की छटा बिखरी। असत्य पर सत्य की जीत हुई और बुराई का अन्त। इसी

के साथ पूरी संस्कारधानी एक बार फिर जय-जय श्रीराम के स्वर्ण से गुंज उठी। आयुर्वेद कॉलेज ग्राउण्ड में पंजाबी हिन्दू एसोसिएशन के तत्वावधान में पंजाबी दशहरा समारोह गरिमा और असीम उल्लास

के साथ मना। बच्चे आतिशबाजी के नजारे देखते मिले और शहरवासी संस्कृति के रंगों में सराबोर हुए। कार्यक्रम में मुख्य अतिथि लोक निर्माण मंत्री राकेश सिंह थे। कार्यक्रम की अध्यक्षता पूर्व मंत्री

तरुण भनोट ने की। राज्यसभा सदस्य सुमित्रा वाल्मीक, महापौर जगत बहादुर सिंह अन्तः नगर निगम अध्यक्ष रिकुज विज मोजूद थे। स्वामी नरसिंहदास ने आशीर्वाचन दिए।

**सांस्कृतिक कार्यक्रमों से श्रीगणेश**

पंजाबी दशहरे की भव्यता किसी लिहाज से कम नहीं थी। परम्परानुसार कार्यक्रम का श्रीगणेश श्री राम स्तुति, देवी अराधना तथा मंगलाचरण के साथ हुई। सेवा भारती के कलाकारों द्वारा वंदना, सुप्रसिद्ध नृत्य एवं कला साधक मोती शिवहरे समूह द्वारा आदिशक्ति जगत जननी माँ जगदम्बे की स्तुति, पारम्परिक लोक नृत्य की प्रस्तुति, अखिलेश पटेल एंड पार्टी में गणेश वंदना और दुर्गा वंदना की गई। सरदार देवेन्द्र सिंह समूह द्वारा पंजाब के लोकप्रिय समूह नृत्य "भांगड़ा" की शानदार प्रस्तुति दी गई।

**श्री राम की शोभायात्रा निकली**

पंजाबी महिला समिति के संयोजन में आकर्षक शोभायात्रा निकाली गई। शोभायात्रा में श्रीराम, अनुज लक्ष्मण, भक्त हनुमान को पुष्पों से सजे रथ पर विराजमान रहे। शोभायात्रा में चाचर नृत्य, डांडिया नृत्य, रंग बिरंगी डिस्को लाइट, दुल-दुल घोड़ी, श्याम बैण्ड का सुरीला, कर्णप्रिय प्रदर्शन, श्याम बैण्ड का सुरीला, कर्णप्रिय प्रदर्शन, आशीर्वाचन दिए।

अश्वरोही दल मुख्य आकर्षक रहे। मनमोहक अशोक वाटिया पहुंचकर हनुमान ने फल तोड़कर खाया और उसे तहस-नहस कर दिया। रघुनाथ के रथ ने मैदान की पांच बार परिक्रमा लगाई।

**आतिशबाजी की छटा बिखरी**

शानदार आतिशबाजी ने आसमान को इन्द्रधनुषी और सतरंगी कर दिया। रोशन हुए आसमां का नजारा लोग देखते रह गये। शिवाकाशी, चायन और स्थानीय आतिशबाजी तो बस देखने के काबिल रहे। रंग-बिरंगी आतिशबाजी को सभी ने कैमरे में कैद किया। बच्चों ने इसका भरपूर लुप्त उठाया।

**रावण-कुंभकर्ण ढेर**

श्रीराम के आतिशी तीर से विशालकाय 75 फुट ऊंचे रावण और कुंभकर्ण के पुतले ढेर हो गये। वे धू-धू कर जल उठे। पुतले में भरे बम जोरदार आवाज के साथ फूट-पूटते। ऐतिहासिक पर्व विजयादशमी पर एक बार फिर अहंकार, असत्य, अधर्म का दहन हुआ और सत्य की असत्य पर महाविजय हुई। रावण और कुंभकर्ण के विशालकाय पुतले 10 मिनट में खाक हो गये।

**सुबह तक घाट पर चलता रहा विसर्जन**

**चल समारोह में केवल 7 दुर्गा प्रतिमायें शामिल**



सिहोरा। नगर का दशहरा चल समारोह विजयादशमी पर बुधवार को भक्तिमय माहौल में सिहोरा नगर पालिका के संयोजन में निकला जिसमें प्रशासन एवं जनप्रतिनिधियों का समितियों से समाजस्थ स्थापित न होने के

कारण मुख्य समारोह में बुधवार को निकलने वाली कुल 24 प्रतिमाओं में से 07 प्रतिमाएं ही इसमें शामिल हुईं। बाकी एक दर्जन से अधिक प्रतिमाएं उसी मार्ग से चल समारोह प्रारम्भ होने के पहले ही निकल गईं।

**पूजन के बाद चल समारोह का शुभारंभ**

इस बार रात्रि करीब 8 बजे कटरा मोहल्ला से प्रारम्भ हुए चल समारोह में शामिल प्रथम प्रतिमा के रूप में गदिया मोहल्ला द्वारा स्थापित माता महाकाली की प्रतिमा का विधायक संतोष बरकंडे, नगर पालिका अध्यक्ष संस्था दिलीप दुबे, मुख्य नगर पालिका अधिकारी शैलेंद्र कुमार ओझा आदि ने पूजन अर्चन करके चल समारोह का शुभारंभ किया। चल समारोह झंडा बाजार काल मेरव चौक सरावगी मोहल्ला, हरदोल मंदिर, बाबाताल से होकर निकला जो हिरन नदी मझंगवा घाट खितौला में प्रतिमा विसर्जन के साथ ही संपन्न हुआ। विसर्जन का क्रम रात 6 बजे से प्रारम्भ हो गया था जो प्रातः 10 बजे तक चलता रहा। नगर पालिका के संतोष तिवारी ने बताया रात्रि भर में करीब दो दर्जन से अधिक प्रतिमाओं का विसर्जन हो चुका था इससे दिन भी सुबह से शाम तक प्रतिमाओं के विसर्जन का क्रम चलता रहेगा।

**घटना के बाद चुस्त दिखा प्रशासन**

मंगलवार की रात्रि में गौरी तिराहा पर देवी प्रतिमा के दर्शन कर रहे लोगों पर अभियंत्रित बस के चढ़ जाने से इसमें करीब एक दर्जन से अधिक लोग घायल हो गये थे इस कारण लोगों में आक्रोश को देखते हुए पुलिस प्रशासन चल समारोह वाले दिन यहां कुछ ज्यादा ही दुरुस्त दिखा।

**चल समारोह लेट प्रारम्भ होने से नहीं होते शामिल**

अनेक समितियों के पदाधिकारियों ने बताया कि चल समारोह लेट प्रारम्भ होने के कारण वे इसमें शामिल नहीं होते। सिहोरा का दशहरा एक साथ एक ही दिन निकले इसके लिए नेताओं और अधिकारियों द्वारा बाते बस की जाती है प्रयास कुछ नहीं होते और यह उसी का नतीजा है कि दशहरा पूर्व हर शाल अपना महत्व खोता जा रहा है। चल समारोह मार्ग के दोनों तरफ बैठे सैकड़ों भक्तों में शामिल बच्चे युवक युवतियां बुजुर्ग सहित अपार जन संलाब मां भगवती को विदाई देने आतुर नजर आया।

**ये प्रतिमायें चल समारोह में हुई शामिल**

नगर के ऐतिहासिक दशहरा चल समारोह में जागरूक युवा समिति, अंकुर समिति झंडा बाजार, बायपास मल्हनपुरा समिति, काल मेरव चौक समिति, आजाद दुर्गास्वयंजय ज्योति आजाद चौक संयोग समिति चौपाड़ा मोहल्ला सहित अन्य समितियों की प्रतिमाएं शामिल थी। चल समारोह में शामिल प्रतिमाओं का जगह जगह भक्तों ने पूजन कर आशिर्वाद प्राप्त किया। जिन समितियों ने अपनी प्रतिमा अलग से निकाली है उनको इसमें शामिल नहीं किया गया।

**भक्तों के लिये रात भर चले मंडारे**

शिवमंदिर बाबाताल में झंकार समिति द्वारा विसर्जन में शामिल हजारों भक्तों के लिए आयोजित विशाल मंडारा देर रात तक चलता रहा। यहां पर माता की आरती में पहुंचकर भक्तों ने पुण्य लाभ अर्जित करने के साथ मंडारे का प्रसाद ग्रहण किया। इसी तरह बरा मोहल्ला खितौला में पाषंड अजय बेटू शर्मा द्वारा भी मंडारे का आयोजन किया गया।

**विसर्जन के लिए तैयार हुआ कुंड, चल समारोह आज**



बरेला। नगर परिषद द्वारा कैनाल के समीप अस्थायी विसर्जन कुंड का निर्माण किया गया है। सोएमओ संजय पांडे ने बताया कि नगर परिषद द्वारा देवी प्रतिमाओं के विसर्जन के लिए नहर के समीप नवदा जल से लबालब अस्थायी विसर्जन कुंड का निर्माण किया गया है ताकि देवी प्रतिमाओं का यहां पर विसर्जन हो सके। सोएमओ संजय पांडे ने सभी देवी प्रतिमाओं एवं दुर्गा उत्सव समितियों से अपील की है कि वह नगर परिषद द्वारा बनाए गए विसर्जन कुंड में ही देवी प्रतिमाओं का विसर्जन करें अन्य किसी प्राकृतिक जल स्रोत में विसर्जन ना करें ताकि जल स्रोत दूषित होने से बच सके। 2

अक्टूबर को यहां पर विजयदशमी चल समारोह निकाला जाएगा चल समारोह में लगभग एक दर्जन से अधिक प्रतिमान सम्मिलित होगी। थाना प्रभारी टीआई अनिल पटेल ने बताया कि चल समारोह में एक दर्जन से अधिक प्रतिमायें सम्मिलित होगी। सम्मिलित होने वाली प्रतिमाओं का क्रम निश्चित हो गया है तथा क्रमानुसार ही दुर्गात्सव समितियां चल समारोह में सम्मिलित होगी। टीआई अनिल पटेल ने सभी दुर्गा उत्सव समितियों के पदाधिकारी से अपील की है कि वह चल समारोह में शांति और सौहार्द का वातावरण बनाए रखें तथा किसी भी प्रकार का नशे का सेवन न करें।

**51 फुट ऊंचाई की देवी प्रतिमा के दर्शन के लिए उमड़ रहे श्रद्धालु**



बरेला। निवास मार्ग पर स्थित ग्राम पंचायत बन्हनी में स्थापित मध्य प्रदेश की सबसे ऊंची 51 फिट निमित्त मां दुर्गा की प्रतिमा के दर्शन के लिए श्रद्धालुओं का तांता लगा हुआ है। यहां पर विराजमान 51 फीट ऊंची मां दुर्गा के दर्शन के लिए दूर-दूर से श्रद्धालुओं आ रहे हैं। आयोजन समिति के रामेश्वर साहू जगद उपध्यक्ष ने बताया कि इस वर्ष ग्राम बन्हनी में माता रानी की 51 फीट ऊंची विशालकाय प्रतिमा स्थापित की गई है माता रानी के दर्शन के लिए भक्तों की लाइन लगी हुई है। यहां पर आसपास व दूर दराज एवं दूसरे जिले से दसनाथी माता रानी के दर्शन के लिए आ रहे हैं। यहां पर आ रहे सभी श्रद्धालुओं के लिए सभी प्रकार की व्यवस्था की गई है आयोजन समिति ने सभी श्रद्धालु भक्तों से माता रानी के दर्शन कर पुण्य लाभ अर्जित करने की अपील की है।

**जवारा विसर्जन जुलूस निकला गया**

बरेला। शारदा मंदिर नवरात्रि की नवमी को हवन पूजन के बाद जवारा विसर्जन जुलूस निकला गया। कार्यक्रम में मंदिर को व्यवस्थापक आशीष शुक्ला, अभय शुक्ला, अरविंद तिवारी, प्रसन्न उपाध्याय, बिल्किस दुबे कार्यक्रम में सहयोग हेतु डीएसपी आकांक्षा उपाध्याय तहसीलदार शांका दुबे थाना प्रभारी बरेला अनिल पटेल एवं स्टाफ एमपीवी के समस्त स्टाफ उपस्थित था।



**सिहोरा में राजपूत समाज ने किया शस्त्र पूजन**



सिहोरा। विजया दशमी पर राजपूत समाज का द्वारा शस्त्र पूजन किया गया। विजया दशमी शस्त्र पूजन सभी शक्ति के प्रतीक है जिसमें आत्म-विजय, स्वधर्म की भावना अंतर्निर्मित है उक्त उद्गार राजपूत सभा गदिया मोहल्ला के वरिष्ठ समाज सेवी एवं कार्यक्रम अध्यक्ष गोपाल सिंह ठाकुर ने शस्त्र-पूजन के अवसर पर व्यक्त किए। यह राष्ट्रीय दृष्टि से सैन्य शक्ति एवं आत्मरक्षा संवर्धन का दिन भी है। कार्यक्रम का शुभारंभ मां भवानी के पूजन से हुआ। आगे कहा प्राचीनकाल में वर्षाकाल में युद्ध निषेध था अतः वर्षा के चतुर्मास में शस्त्र, शास्त्रागारों में सुरक्षित रख दिए जाते थे। विजयादशमी पर उन्हें शास्त्रागारों से निकाल कर उनका पूजन होता था। कार्यक्रम को सफल बनाने में महेंद्र सिंह, रामजी ठाकुर, मनोज सिंह, प्रबरा अरुण सौरभ, वीरेंद्र विकास, विशाल, रोहण, संतोष, विजय, आदित्य, आलोक, प्रकाश, पिपुषु, विनायक, अतुल रुद्राक्ष, माधव सिंह, आनंदसिंह, रोहित, अर्पित का योगदान था।

**श्री नरेंद्र ठाकुर**- गढ़ाफाटक जादूगर वाली गली निवासी श्री नरेंद्र ठाकुर (49) का निधन हो गया। अंतिम संस्कार गौरीघाट मुक्तिधाम में संपन्न हुआ।  
**श्री सूरज चौधरी**- बाबा टोला ठक्कर ग्राम निवासी श्री राम कृपाल चौधरी के पुत्र श्री सूरज चौधरी (47) का निधन हो गया। अंतिम संस्कार करियापाथर श्मशान भूमि में किया गया।  
**श्री तरुण तिवारी**- गोरखपुर निवासी श्री दशरथ प्रसाद तिवारी के पुत्र श्री तरुण तिवारी (32) का निधन हो गया। अंतिम संस्कार गौरीघाट मुक्तिधाम में संपन्न हुआ।  
**श्रीमती तुलसा बाई रघुवशी**- कैलाशपुरी गुप्तेश्वर निवासी श्री शंभू लाल रघुवशी की धर्मपत्नी श्रीमती तुलसा बाई रघवशी (96) का निधन हो गया। अंतिम संस्कार

निवासी श्री तोड़ी लाल मेहरा की धर्मपत्नी श्रीमती गंगोत्री बाई मेहरा (60) का निधन हो गया। अंतिम संस्कार गौरीघाट मुक्तिधाम में संपन्न हुआ।  
**श्री मुन्ना लाल झारिया**- पुराना धोबीघाट गोरा बाजार रोड निवासी श्री मुन्ना लाल झारिया (53) का निधन हो गया। अंतिम संस्कार गौरीघाट मुक्तिधाम में किया गया।  
**श्री संतोष कुशवाहा**- पुरानी पीपी कॉलोनी गौरीघाट रोड निवासी श्री संतोष कुशवाहा (60) का निधन हो गया। अंतिम संस्कार गौरीघाट मुक्तिधाम में संपन्न हुआ।  
**श्री रवि कुमार पिल्ले**- हैलटगंज सदर निवासी श्री रवि कुमार पिल्ले (58) का निधन हो गया। अंतिम संस्कार गौरीघाट मुक्तिधाम में किया गया।  
**श्री प्रीतम लाल अहिरवार**- ग्राम जिलहरी गौरीघाट निवासी श्री प्रीतम लाल अहिरवार (90) का निधन हो गया। अंतिम संस्कार गौरीघाट मुक्तिधाम में संपन्न हुआ।



गुप्तेश्वर मोक्षधाम में किया गया।  
**श्री कन्या स्वामी**- गली नं. 21, सदर निवासी श्री कन्या स्वामी (65) का निधन हो गया। अंतिम संस्कार गौरीघाट मुक्तिधाम में संपन्न हुआ।  
**श्री राम सेवक झारिया**- रामनगर अधारताल निवासी श्री राम सेवक झारिया (67) का निधन हो गया। अंतिम संस्कार गौरीघाट मुक्तिधाम में किया गया।  
**श्रीमती गंगोत्री बाई मेहरा**- तिलहरी पटेल बाबा मंदिर के पास

**सेवा पखवाड़ा प्रतियोगिता का आयोजन सम्पन्न**



पाटन। सेवा पखवाड़ा अभियान के अंतर्गत आज संदीपनी शासकीय उत्कृष्ट उच्चतर माध्यमिक विद्यालय, पाटन में विकासखंड स्तरीय प्रतियोगिताओं का भव्य आयोजन किया गया। कार्यक्रम का शुभारंभ मां सरस्वती की पूजा के साथ किया गया। इस अवसर पर सहायक संचालक श्री गौतम बर्वे एवं विद्यालय के प्राचार्य श्री अनुज कुमार सेन विशेष रूप से उपस्थित रहे। कार्यक्रम में चित्रकला, निबंध एवं भाषण प्रतियोगिताओं का आयोजन किया गया, जिसमें विभिन्न विद्यालयों से चयनित छात्र-छात्राओं ने उत्साहपूर्वक भाग लिया। सहभागी शालाओं में पीएम श्री शासकीय उच्चतर माध्यमिक विद्यालय नूनसर, संदीपनी विद्यालय कटंगी, शासकीय हाई स्कूल उड़ना सड़क, संदीपनी विद्यालय पाटन, शासकीय उच्चतर माध्यमिक विद्यालय कटरा एवं बेलखेड़ा शामिल रहे। कार्यक्रम को सफल बनाने में समिति सदस्यों — श्रीमती विद्या रिपारिया (पीएम श्री कन्या पाटन), श्रीमती नीतू दुबे (संदीपनी विद्यालय पाटन), श्रीमती नामित तिवारी (पीएम श्री विद्यालय नूनसर), एवं श्रीमती गुंजा गुप्ता (संदीपनी विद्यालय कन्या कटंगी) का विशेष योगदान रहा। निर्णायक मंडल में श्रीमती नामित तिवारी, श्रीमती किरण विश्वकर्मा एवं श्रीमती भारती खंपरिया ने निष्पक्ष रूप से प्रथम, द्वितीय एवं तृतीय स्थान प्राप्त प्रतिभागियों का चयन किया।

**सरस्वती घाट कुंड में विसर्जित होगी मां जगतजनी की प्रतिमा**

भेड़ाघाट। सरस्वती घाट में दुर्गा विसर्जन कुंड बनकर तैयार हो चुका है जिसमें भेड़ाघाट चौराहा चल समारोह आज होने के कारण क्षेत्र की समस्त प्रतिमाएं चल समारोह में भाग लेकर सरस्वती घाट विसर्जन कुंड के लिए आती है। नगर परिषद भेड़ाघाट द्वारा विसर्जन कुंड बनाकर तैयार किया गया है जिसकी लंबाई 57 फिट एवं चौड़ाई 25 फीट एवं गहराई 8 फीट है। मुख्य नगर पालिका अधिकारी नगर परिषद भेड़ाघाट विक्रम सिंह झारिया द्वार कुंड का निरीक्षण किया गया एवं व्यवस्थाओं को अंतिम रूप दिया गया।

**24 वीं पुण्य तिथि**

जन्म - 3 अक्टूबर 1931 | मृत्यु - 26 अक्टूबर 2001

**स्व. श्री भवानी प्रसाद साहू**

आज मैं अपने जीवन में जो भी हूँ, वो पुण्य पितृजी के पुण्य शिक्षा संस्कार का ही प्रतिक्रम है। मैं उनके बिना अपने सार्थक जीवन की कल्पना भी नहीं कर सकता। पुण्य पितृजी के श्री चरणों में भद्रार्जित अर्पित करता हूँ, साथ ही कामना करता हूँ कि उनका आशीर्वाद और स्नेह मुझे हमेशा मिलता रहे।

शोककृत परिवार - श्रीमती गौरा बाई साहू (पति), पुत्र-पुत्रवधु- अशोक-शालिनी साहू, सुनील- रीना साहू सजय - प्रीति साहू, सतीश- नमता साहू, पौत्र-पीथी- अकिता, आकाश, विद्याधर, सान्ध्या, सार्थक, समृद्धि भाई- शिव प्रसाद साहू, स्व. भगवानदास साहू, पुत्री-दामद - शीला- सतीश दिनकर नीता- सुरेंद्र साहू।

**प्रतिधान - साहू न्यूज एजेंसी, भवानी प्लाजा, अमिन्दन वेज रेस्टॉरेंट 314, सतना बिल्डिंग, जबलपुर (म. प्र.)**



माता रानी नौ देवियों के साथ विराजमान हैं साउथ एवेन्यू मॉल पोली पाथर।



श्री शारदा नवयुवक मंडल शारदा टॉकीज के सामने गोरखपुर।



मां शारदा माता दुर्गा उत्सव समिति बादशाह हलवाई मंदिर के पास।



मां अंबे रानी दुर्गा उत्सव समिति माता रानी की आकर्षक झांकी लोगों के उत्साह का केंद्र बनी हुई



मां दुर्गा उत्सव समिति महानदा तालाब के पास



गढ़ा फाटक में विराजी वृहद माता महाकाली मईया सुबह से शाम तक हजारों की संख्या में श्रद्धालुजन दर्शन के लिए आते हैं।



सिविक सेंटर मठ में विराजी जगत जननी पीतांबरा



गोल बाजार एम.एच. हाउस में माता रानी की



जय मां महाकाली दादा दरबार स्याही नाका।



वंदे मातरम दुर्गा उत्सव समिति, फूल सागर स्याही नाका।



श्री ओम दुर्गा उत्सव समिति थाना गोहलपुर



अरवाड़ा दुर्गा उत्सव समिति कांच घर स्टेशन रोड



मां जगत जननी दुर्गा उत्सव समिति चुंगी चौकी गंगासागर।



मां अम्बे रानी दुर्गा उत्सव समिति मदन महल चौराहा।



बाल दुर्गा उत्सव समिति चक्रवर्ती परिवार, 35वां वर्ष कुम्हार मोहल्ला गढ़ा।



सिटी बंगाली क्लब करमचंद चौक।



लटकारी पड़ाव की काली माता



# जबलपुर का ऐतिहासिक विजयादशमी चल समारोह आज

## गोविंदगंज रामलीला निकालेगी सामयिक और धार्मिक महत्व की झांकियां

जबलपुर। नगर का ऐतिहासिक विजयादशमी दशहरा चल समारोह गुरुवार 2 अक्टूबर को पूरी भव्यता के साथ निकाला जायेगा। गोविंदगंज रामलीला समिति के नेतृत्व में सायं 6 बजे नगर निगम चौक से प्रारंभ होगा। विगत वर्षों की भांति गोविंदगंज रामलीला समिति इस वर्ष भी मिलौनीगंज छोटा फूहारा से दोपहर 4 बजे प्रारंभ होकर नगर निगम चौक पहुंचेगा। निगम चौक से जुलूस अपने पूर्व निर्धारित मार्ग से परम्परागत तरीके से आगे बढ़ेगा।

### 2 दर्जन झांकियां निकलेगी

मिलौनीगंज चौराहा, छोटे फूहारे पर पर रावण कुंभकरण और मेघनाथ के पुतलों का दहन किया जायेगा। रामलीला समिति द्वारा दो दर्जन झांकियां निकालने की घोषणा की गई है। रामलीला समिति के अध्यक्ष पं. अनिल तिवारी ने ईएमएस को बताया कि जिनमें राम-रावण की पारम्परिक झांकी होगी। इस वर्ष सांस्कृतिक, धार्मिक और राष्ट्रीय महत्व की झांकियां निकाली जाएगी। राम रावण युद्ध के साथ साथ ऑपरेशन सिंदूर, आत्मनिर्भर भारत, आदि योगी शिव के समक्ष अघोरी चंडाल, सुरक्षा के मुख में जाते हनुमानजी, भगवान लक्ष्मीनारायण, शिवपूजन, ऑपरेशन एशियाकप, देवभूमि आपदा, ग्रीन एनर्जी, पर भी झांकियां निकाली जाएगी। इसके अलावा पारंपरिक झांकियां शामिल रहेगी।

राम-रावण युद्ध की चलित झांकी निश्चित तौर पर जनाकर्षण का केन्द्र बनेगी।

### जुलूस मार्ग पर व्यवस्थाएं

दशहरा चल समारोह को लेकर नगर निगम और पुलिस प्रशासन द्वारा सभी पर्याप्त इंतजाम किये जाने का दावा किया गया है। नगर निगम द्वारा आज जुलूस मार्ग में साफ सफाई, चूने की लाईन, बैरिकेडिंग की व्यवस्था की जाएगी। निगमायुक्त रामप्रकाश अहिरवार ने बताया कि जुलूस पथ की स्ट्रीट लाईटों को दुरुस्त कर दिया गया है। विसर्जन स्थलों पर भी घाटों की मरम्मत और सफाई करा दी गई है।

### सुरक्षा के कड़े इंतजाम

उधर पुलिस अधीक्षक संपत उपाध्याय ने बताया कि जुलूस मार्ग पर सुरक्षा के कड़े इंतजाम किये गये हैं। जुलूस मार्ग पर पर्याप्त पुलिस बल तैनात किया गया है। वहीं संवेदनशील क्षेत्रों में कार्यपालिक मजिस्ट्रेट के साथ सीएसपी स्तर के अधिकारियों को तैनात किया गया है। पुलिस कंट्रोल रूम में रिजर्व पुलिस बल तैनात रखा जाएगा। वहीं आला अफसर, क्लोज सर्किल टीवी और वायरलेस सेट के जरिए स्थिति को नियंत्रित रखेंगे।

सदर में दशहरा जुलूस आज- उपनगरीय क्षेत्र

सदर का प्रसिद्ध जुलूस आज विजयादशमी को निकाला जाएगा। जुलूस का नेतृत्व धनुष यज्ञ रामलीला समिति सदर करेगी। जुलूस रात 10 बजे प्रारंभ होगा। जुलूस में शामिल प्रतिभाएं सदर की गलियों का भ्रमण करते हुये सदर तालाब पहुंचेगा। वहां से प्रतिभाएं वापस पण्डाल में आंगण और कुछ प्रतिभाओं का विसर्जन दूसरे दिन नर्मदा नदी में किया जाएगा।

### शास्त्री नगर से दशहरा जुलूस आज

शास्त्री नगर गढ़ा पुरवा धनवंतरी नगर में विशाल दशहरा जुलूस आज शाम 7 बजे निकाला जाएगा। जुलूस में कई आकर्षक झांकियां होंगी। जुलूस में वानर सेना भी चलेगी और भूगर्भ श्रीराम पर हेलीकॉप्टर पुष्प वर्षा भी करेगा। पिछले कई सालों से गढ़ा का विखंडित दशहरा शास्त्री नगर से निकाला जा रहा है गढ़ा का दशहरा जुलूस कल- उपनगरीय क्षेत्र गढ़ा क दशहरा जुलूस गढ़ा रामलीला समिति के नेतृत्व में शाम 7 बजे से बीटी साहब के बंगला से प्रारंभ होगा। गढ़ा क्षेत्र की सभी प्रतिभाएं इस जुलूस में शामिल होंगी, जिनका विसर्जन तिलवारा घाट में होगा। कांचघर का दशहरा जुलूस कल- कांचघर दशहरा चल समारोह के अध्यक्ष मुस्लीम

राम, सचिव नारायण रजक ने बताया कि 3 अक्टूबर शुक्रवार को रामलीला मैदान जीसीएफ स्टेड से समय 7 बजे से प्रारंभ होगा, जिसमें 12 दुर्गा एवं महाकाली चल समारोह में सम्मिलित होगी। अध्यक्ष राव ने कहा सर्वप्रथम दुलदुल घोड़ी, भगवान भोले का नृत्य, राधाकृष्ण की झांकी एवं राम रावण के युद्ध के साथ विभिन्न प्रकार की झांकियां जुलूस में शामिल होगी।

अधरताल में दशहरा जुलूस कल- उपनगरीय क्षेत्र अधरताल में दशहरा जुलूस कल 3 अक्टूबर को निकाला जाएगा। रद्दी चौकी से जुलूस प्रारंभ होगा और परंपरागत मार्ग से होता हुआ अधरताल पहुंचेगा, जहां प्रतिभाओं का विसर्जन होगा। रांझी में जुलूस आज- श्री राधाकृष्ण मंदिर रांझी जबलपुर रामलीला दशहरा चल समारोह एवं रावण दहन समिति के तत्वावधान में श्री राधाकृष्ण मंदिर रांझी बस्ती से आज दोपहर 3 बजे रामलीला दशहरा चल समारोह रात 8 बजे रावण पार्क में 45 फुट ऊंचे रावण का दहन किया जाएगा।

### जवारों के विसर्जन जुलूस निकले

दशहरा की पूर्ण संध्या पर दुर्गा नवमी के दिन देवी-देवालियों से जवारों के विसर्जन जुलूस निकाले गये। जवारों के विसर्जन का सिलसिला शरद पूर्णिमा के दिन तक चलेगा। घट स्थापना करने वाले देवी-देवालियों से नौवें दिन जवारों निकले जबकि प्राचीन मठ बड़ी खरमाई, बूढ़ी खरमाई सहित अन्य जगहों के जवारों शरद पूर्णिमा तक विसर्जित किये जायेंगे।



### दसवें दिन होगा मां अपराजिता का पूजन

जबलपुर। शारदेय नवरात्र के नवमं दिन शाम को पूजन के पश्चात दुर्गा पंडालों में भक्तजन माता के दर्शन के लिए पहुंचेंगे। शाम 7 बजे से दुर्गाओं का यह क्रम जो शुरू हुआ तो अलखुबह तक जारी रहा। शहर के हर कोने में स्थापित माता की झांकियों को देखने बड़ी संख्या में श्रद्धालु पहुंचेंगे। समूचे शहर और उपनगरीय क्षेत्रों में भक्तिगीतों की स्वरलहरियां गुंजायमान रहें। इसी क्रम में दसवें दिन गुरुवार को भक्तजन मां अपराजिता का पूजन कर उनके सुख स्मृद्धि का आशीर्वाद मांगेंगे। इस संबंध में पं. जे. सी. म. दुबे ने बताया कि नवरात्र के अंतिम दिन दशहरा पर किया की प्रतीक मां अपराजिता का पूजन किया जाता है। उनके पूजन से वर्ष भर भक्तों को विजय की प्राप्ति होती है। वहीं नौकांत के दर्शन करना एवं स्वर्ण पत्र का स्पर्श करना भी अत्यंत शुभ व कल्याणकारी माना जाता है।

दुर्गा पंडालों में भक्तों का मेला

### घर-घर दुर्गा पंडालों में हवन पूजन

शारदेय नवरात्र पूर्व के आखिरी दिन जहां घर-घर हवन, पूजन, आरती, कन्या भोज के अलावा विविध धार्मिक कार्यक्रम हुए, वहीं दुर्गा पंडालों में भी हवन पूजन कन्या भोज और गण्डारा का आयोजन किया गया। यह सिलसिला सुबह से लेकर देर रात तक जारी रहा।

## राय बहादुर डॉ. हीरालाल राय की जयंती पर छायाचित्र व डाक टिकट प्रदर्शनी का आयोजन

जबलपुर।

विश्विख्यात इतिहासज्ञ, पुरातत्वविद, ब्रिटिशकालीन डिप्टी कमिश्नर रायबहादुर डॉ. हीरालाल राय की 158 जयंती के उपलक्ष्य में बुधवार को सांत्विक सेवा संस्था जबलपुर द्वारा डॉ. हीरालाल राय कला वीथिका, रानी दुर्गावती संग्रहालय जबलपुर में संपन्न हुई जिसमें संग्रहकर्ता अरविंद मलिक द्वारा रामायण पर तथा गिरीश चंद्र गुप्ता द्वारा धरहर से संबंधित डाक टिकटों की प्रदर्शनी व हीरालाल जी पर केंद्रित छायाचित्र प्रदर्शनी लगाई गई। गणमान्य नागरिकों व विद्यार्थियों द्वारा प्रदर्शनी का अवलोकन कर भारतीय संस्कृति की नवीन जानकारी प्राप्त की



गई। संस्था की अध्यक्ष श्रीमती अंशु राय एवं प्रमिला राय, सुश्री छाया राय, अविनाश कुमार राय, निशांत राय, डॉ. निमेष राय, सात्विक राय, सतीश श्रीवास्तव, शीला जायसवाल, रिंतु श्रीवास्तव, विनीत श्रीवास्तव, डीसी विनोदिया, अंकित नेमा, हरिशंकर शुक्ला, चंदन पटेल, आवेश सिंह, आदि उपस्थित रहे।



### विवेक बर्मन ने बढ़ाया संस्कारधानी का मान

जबलपुर। विगत दिवस भारत के शिखर स्थल हिमाचल प्रदेश के सोलन जिले में राष्ट्रीय किक बॉक्सिंग प्रतियोगिता आयोजित की गई, यह प्रतियोगिता वाको इंडिया और एनेच्योर स्पॉटर्स क्लब बॉक्सिंग एसोसिएशन ऑफ इंडिया के तत्वावधान में आयोजित की गई थी जिसमें कई प्रदेशों से जैसे महाराष्ट्र, मध्य प्रदेश, उत्तर प्रदेश, राजस्थान, गुजरात, हिमाचल प्रदेश, बिहार सहित अन्य प्रदेशों ने भाग लिया, संस्कारधानी के विवेक बर्मन ने वजन वर्ग - 63 किलो में तृतीय स्थान प्राप्त कर कांस्य पदक जीता, उन्होंने राष्ट्रीय स्तर की प्रतियोगिता में अपने माता-पिता और गुरुजनों का नाम रोशन किया है, उनकी कड़ी मेहनत और स्वप्नपने ने उन्हें इस मुकाम तक पहुंचाया है, वह नियमित रूप से अपने कोच राम किशोर सोनी से किक बॉक्सिंग क्लब में प्रशिक्षण लेते हैं।

## गढ़ा रामलीला: ब्रह्मास्त्र से मूर्छित हुए लक्ष्मण, हनुमान लाए लंका से वैद्य को

जबलपुर।

गढ़ा रामलीला के सिद्ध मंच पर मेघनाथ ने शेषनाग अवतार लक्ष्मण पर ब्रह्मास्त्र का प्रयोग किया। इससे लक्ष्मण मूर्छित हो गये। राम सेना में हाहाकार मच गया। हनुमान जी सुखेन वैद्य को लेने लंका गए सुखेन वैद्य ने हनुमान को संजीवनी बूटी द्रोणागिरी पर्वत से लाने कहा इस पर हनुमान जी द्रोणागिरी पर्वत गए तथा वहां से द्रोणागिरी पर्वत को ही उठा कर ले आए। उस संजीवनी से लक्ष्मण की मूर्छा दूर हो गई। राम सेना और दर्शकों में खुशी छा गई। इसके उपरांत कुंभकरण को नींद से जगाने रावण द्वारा ढोल नगाड़ों का सहारा लिया गया। कुम्भकरण को ब्रह्मा ने यह अभिषाप दिया था कि यदि वह 6 माह के पहले नींद से जागेगा तो मारा जाएगा। 6 माह पहले नींद



से जागते ही जैसे ही वह युद्ध में गया तो प्रभुश्रीराम ने अपने बाड़ों से उसके शरीर से धड़, हाथ अलग कर उसका वध किया। इसके उपरांत मेघनाथ लक्ष्मण युद्ध की रोचक लीला मंच पर हुई इसे देखकर दर्शक आनंदित हुए। इस युद्ध में लक्ष्मण ने मेघनाथ का वध किया।



## हैप्पी क्लब का गरबा रास 2025 भव्य आयोजन

जबलपुर। हैप्पी क्लब द्वारा लगातार 16वें वर्ष गरबा रास 2025 का आयोजन 27 सितम्बर को Arq the Courtyard, तिलहरी में बड़े ही उत्साह और धूमधाम के साथ किया गया। इस कार्यक्रम का मुख्य आकर्षण रहा प्रिया तिवारी द्वारा प्रस्तुत माँ दुर्गा का लाइव अभिनय, साथ ही लगभग 100 प्रतिभागियों की जोशीली भागीदारी। कार्यक्रम के कोरियोग्राफर प्रशांत वास्तीक रहे, जिन्होंने प्रतिभागियों के लिए तीन दिवसीय प्रशिक्षण कार्यशाला का आयोजन किया। प्रतिभागियों को रोमांचक पुरस्कार दिए गए तथा विजेताओं को विशिष्ट अतिथियों द्वारा विशेष सम्मान प्रदान किया गया। कार्यक्रम में अनेक अतिथियों ने शिरकत की। मुख्य अतिथियों में अशोक रोहानी (विधायक), यामिनी अन्नु सिंह, रिंकू विज, नीशा केशवानी शामिल रही। वहीं विशिष्ट अतिथियों में प्रियंका पोद्दार पटेल, श्वेता सिंह ठाकुर, पल्लवी दत्ता, रानो जॉन, साधना पांडे झा, प्रियंका श्रीवास्तव, संगीता गुप्ता, सीमा चावला, मीनू पेशवानी, काजल विश्वकर्मा आदि की उपस्थिति रही।

### विजयदशमी पर्व पर सरकार दे कर्मचारियों को महंगाई भत्ते का तोहफा

जबलपुर। केंद्रीय सरकार द्वारा अपने कर्मचारियों को तीन प्रतिशत महंगाई भत्ता देने की घोषणा कर दी गई है, विजयदशमी पर्व पर केंद्र सरकार ने भत्ता देकर कर्मचारियों को भारी राहत प्रदान की है। प्रदेश के आज कर्मचारियों को केंद्रीय कर्मचारियों के बराबर ही महंगाई भत्ता मिल रहा है। इस घोषणा से प्रदेश सरकार के कर्मचारी 3% पीछे हो गए हैं। कर्मचारी हितैषी मुख्यमंत्री से कर्मचारियों को विजयदशमी के पहले महंगाई भत्ता मिलने की पूरी आशा है। मध्य प्रदेश राज्य कर्मचारी संघ के अदल उपाध्याय, देवेंद्र पंचौरी, आलोक अग्निहोत्री, प्रशांत सांधिया, रजनीश पांडेय, परसराम तिवारी, वृजेश मिश्रा, आकाश गुप्ता, योगेन्द्र मिश्रा, अर्जुन सोमवंशी, सुशील गुप्ता, राजाराम डेहरिया, प्रशांत तिवारी ने प्रदेश सरकार के कर्मचारियों पंशनों को भी 3% महंगाई भत्ता देने की मांग की है।

## लक्ष्मण शक्ति, मेघनाद वध, कुंभकरण वध लीला का जीवंत मंचन हुआ

जबलपुर। धनुष यज्ञ रामलीला सदर में आज की आरती मुख्य जजमान प्रेम शंकर तिवारी, सीताराम कुरचानिया, संदीप चौकसे, मधुर तिवारी, डॉक्टर शंकर पांडे, नरेश तिवारी, मनोहर लाल अग्निहोत्री, ओमप्रकाश पाठक, सतीश पाठक द्वारा की गई। लीला मंचन के दौरान युद्ध प्रारंभ हुआ, चारों दिशाओं में हाहाकार गूंज गया, लक्ष्मण को शक्ति लगते ही रावण दल में खुशियों की लहर, राम दल में दुःख का पहाड़ टूट पड़ा। लक्ष्मण मूर्छित हो पृथ्वी पर गिर जाते हैं, सुखेन वैद्य लंका से लाया जाता है, हनुमान जी



द्रोणाचल पर्वत से संजीव बूटी लेने जाते हैं, अयोध्या में भरत से मुलाकात होती है, हनुमान

जी संजीवनी बूटी लाते हैं, लक्ष्मण पुनः खड़े होते हैं, मेघनाद का वध करते हैं लंका में यह समाचार जैसे ही रावण को पता चलता है वह अपने भाई कुंभकरण को जगाकर युद्ध में भेजता है, भीषण युद्ध होता है अंत में कुंभकरण का वध होता है विभीषण बहुत रोता है, राम जी समझाते हैं प्रभु मेरा भाई बहुत चाहता था वह धर्म का पालन करने वाला लंका का एक स्वधर्म व्यक्ति था, मेरा भाई गया, पुत्र गर्जना करता है कि अंतिम युद्ध की तैयारी करो या तो मैं रहूंगा या फिर राम।

## ग्यारहवीं शरीफ का दूसरा मेला आज

जबलपुर। मदनमहल पहाड़ी पर स्थित हजरत पीराने पीर की दरगाह में आज जुमेरात को ग्यारहवीं शरीफ के दूसरे मेले का आयोजन किया जाएगा। इस अवसर पर मुतवल्ली सैय्यद क़ादिर अली क़ादरी की सदरत में नमाजे जुहर के बाद एक रूहानी जलसे का एहतमाम किया गया है, जिसमें नात शरीफ और मनक़बत पाक पढ़ी जाएंगी। इस जलसे के उपरांत, क़ादरी खानदान के मशहूर बुजुर्ग सूफ़ी बाबा आशिक अली क़ादरी अलैरिहराम के दसवें उर्स शरीफ के मौके पर उनके खलीफा सज़्जानुद्दीन इनायत क़ादरी के मार्गदर्शन में नमाजे असर के बाद मदन महल दरगाह प्रांगण में स्थित सूफ़ी बाबा की मजार शरीफ पर चादरपोशी व गुलपोशी की रस्म अदा की जाएगी। इसके पश्चात अकीदतमदों के लिए लंगर तकसीम किया जाएगा। सज़्जानुद्दीन सूफ़ी मुबारक क़ादरी, निज़ाम क़ादरी, बासित क़ादरी, जवाहर क़ादरी, अब्बू बाबा क़ादरी, असगर क़ादरी, अफज़ल क़ादरी (भूरा), रोशन क़ादरी, शाराफत क़ादरी और आशु क़ादरी ने सभी अकीदतमदों से शिरकत करने की अपील की है।



## नवरात्रि के पावन पर्व पर ग्राम सिमरिया में दुर्गा मूर्ति स्थापना का लिया संकल्प

जबलपुर। भारतीय सनातन संस्कृति के मार्कंडेय पुराण में एवं दुर्गा सप्तशती में शारदीय नवरात्रि में मां परम्बा जगदंबा आदि शक्ति की मूर्ति की प्राण प्रतिष्ठा से घर में सकरात्मक ऊर्जा आती है, सुख शांति और समृद्धि बढ़ती है और देवी शक्ति का आशीर्वाद मिलता है, अनेक वर्ष से ग्रामवासियों द्वारा न कभी गणेश उत्सव मनाया जाता है, न कभी दुर्गा उत्सव मनाया जाता है, न कभी किसी भी प्रकार का कोई धार्मिक उत्सव इस गांव में मनाया जाता है, संपूर्ण तरह से धार्मिक कार्यक्रम करना बंद कर दिया गया है, भारतीय सनातन संस्कृति को संपूर्ण तरह से भुलाया जा रहा है, अगर भारत में वर्तमान स्थिति को देखते हुए सनातन संस्कृति की रक्षा नहीं की गई, तो संपूर्ण भारत एक विध्वंस की कगार पर जाकर खड़ा हो जाएगा, नवरात्रि के पावन पर्व पर अखिल भारतीय सनातन संरक्षण के राष्ट्रीय अध्यक्ष कार्यक्रम के प्रेरणा स्रोत मोहित तिवारी ने ग्राम सिमरिया में समस्त



क्षेत्रवासियों को एकत्रित होने की गुहार लगाई, जिसमें वरिष्ठ ग्रामवासियों को सनातन धर्म के संबंध में विस्तार पूर्वक बताया गया, साथ ही ग्रामवासियों ने आश्वासन दिया कि आने वाले समय पर अपनी पीढ़ियों के लिए सनातन संस्कृति की रक्षा की सर्वोपरि है और आगामी वर्ष से ग्राम सिमरिया में गणेश उत्सव एवं दुर्गा उत्सव मनाया जाएगा। भव्य महाभारतों के पश्चात भोजन प्रसादी की व्यवस्था की गई थी। इस अवसर पर राष्ट्रीय अध्यक्ष मोहित तिवारी, राष्ट्रीय उपाध्यक्ष दीपक तिवारी, राष्ट्रीय सचिव नितिन चौबे, जवाहर तिवारी, विनोद चौबे, वरिष्ठ समाज सेवक राजकुमार पटेल, बन्सू पटेल, अनिल कुमार चौबे, गोवर्धन पटेल, मारु पटेल, मनाज पटेल, गुड्डा चौबे, बबलू चौबे, जीतू पटेल, भूरा पटेल, नरेंद्र चौबे, जितेंद्र चौबे, गुड्डू यादव, दीपक चौबे, संदीप पटेल, मनीष पटेल, विजय पटेल आदि उपस्थित रहे।



### नयागांव में मंत्रोच्चारण के साथ किया गया माँ दुर्गा का हवन पूजन

जबलपुर। माँ दुर्गा के आशीर्वाद से विगत बीस वर्षों से नयागांव हाउसिंग सोसाइटी में माँ दुर्गा की प्रतिमा निरंतर स्थापित कर पूजा आराधना की जाती है, जिससे पूरे नौ दिन नयागांव में हर्ष, उत्साह के साथ ही भक्तिमय वातावरण है। श्रद्धालुओं द्वारा नौ दिन माँ दुर्गा की विधिवत प्रक्रिया से पूजा और आराधना की जाती है और अन्य भक्तिमय व सांस्कृतिक कार्यक्रमों का आयोजन भी किया जाता है, इसी क्रम में नवमी की शाम को हवन एवं महाभारत का आयोजन किया गया जिसमें सोसाइटी के सभी श्रद्धालु के साथ ही नयागांव सोसाइटी के अध्यक्ष रजत भागवत, पीडब्ल्यूडी मंत्री राकेश सिंह, पाटन विधायक अजय विश्वासी ने सम्मिलित होकर पुण्य प्राप्त किया।

## ग्राम सूखा में 21 देवियों का मनमोहक रूप

जबलपुर। चरगवां क्षेत्र में पहली बार सार्वजनिक दुर्गा उत्सव समिति ग्राम सूखा भारतपुर में 21 देवी ग्यारह देवी एवं दस महाविद्या विराजमान हुई है। जिसके दर्शन के लिए लोग दूर दूर से हजारों की संख्या में दर्शन के लिए पहुंच रहे हैं। 21 देवियों के साथ साथ श्रीमद् देवी महा पुराण आचार्य मुकेश तिवारी के मुखारबिंद से श्रोता गढ़ श्रवण कर रहे हैं। एवं श्री शत चंडी पाठ ग्राम वासियों की सुख स्मृद्धि के लिए आयोजक उप सरपंच नवल किशोर दीक्षित एवं सार्वजनिक दुर्गा उत्सव समिति सूखा के द्वारा प्रति दिन सांस्कृतिक कार्यक्रम कराए जा रहे हैं। वहीं कल मंगलवार को महा आरती एवं 21 देवियों के दर्शन के लिए उमड़ा आस्था का जन शैवाल। महाभारत के उपरांत समिति के आयोजक नवल किशोर दीक्षित, विधायक नीरज सिंह, अध्यक्ष मुकेश दीक्षित, ज्योतिषाचार्य पंडित रेवारां महाराज, थाना प्रभारी चरगवां अभिषेक प्यासी, बबलू दीक्षित, अमित दीक्षित, अखिल दीक्षित, सुरेंद्र तिवारी, विजय कुमार एवं सभी सदस्य थे।

### सभी स्वास्थ्य केंद्रों में लगेगे शिविर

जबलपुर। प्रधानमंत्री नरेन्द्र मोदी के जन्म दिवस 17 सितंबर से जिले में शुरू हुये स्वस्थ जारी-स्वस्थ परिवार अभियान का समाज 2 अक्टूबर को राष्ट्रपिता महात्मा गांधी की जयंती पर होगा। जिले के मुख्य चिकित्सा एवं स्वास्थ्य अधिकारी डॉ संजय मिश्रा के अनुसार अभियान के समापन पर जिला चिकित्सालय, जिले के शहरी और ग्रामीण क्षेत्र में स्थित सभी स्वास्थ्य केंद्र, उप स्वास्थ्य केंद्र, मुख्यमंत्री संजीवनी क्लीनिक, सिविल अस्पताल एवं सामुदायिक स्वास्थ्य केन्द्र संचालित रहेंगे तथा इन सभी स्वास्थ्य संस्थाओं में स्वास्थ्य शिविर का आयोजन किया जायेगा।